

# СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СЮНАРКОМА І ПРЭЗІДЫУМА ВЯРХОЎНАГА СОВЕТА БССР

№ 104 (7665) | Пятніца, 9 чэрвеня 1944 г. | Цана 20 к.

## Больш кармоў для калгаснай жывёлы

У вызваленых ад нямецка-фашысцкіх акупантаў раёнах аднаўляецца грамадская жывёлагадоўля. Гэта абавязвае кіраўнікоў раёнаў і калгасаў, работнікаў зямельных органаў неадкладна сур'ёзна заняцца пытаннем падрыхтоўкі кармоў для жывёлы. Мясная кармавая база — аснова жывёлагадоўлі.

Мы знаходзімся напярэдзні рэвалюцыі. Наша рэспубліка выключна багата натуральнымі сродкамі. Наўз рэк цягнуцца шырокія лугі, між палёў разліся шматлікія палавы, мноства балот. Усе яны пакрыты цвёрдымі сакавітымі травамі. Аба-вязка калгаснікаў — убраць іх свечасова і высокакасна. Янась сена залежыць ад таго, калі косіцца трава, яе хутка яна сушыцца і складаецца ў стэгі. Лепшымі тэрмінамі косыць з'яўляюцца для бабовых траў і рознатраўя — у перыяд іх бутанізацыі, для злакавых траў — у перыяд іх калашэння. Вельмі важна, каб першы ўкос сенажаці быў закончаны да пачатку ўборкі абыжжа.

Улічваючы гэта, перадавы калгасы рэспублікі даўно распачалі падрыхтоўку да сенакосу. У Хойніцкім і Брагінскім раёнах амаль ва ўсіх калгасах рыхтуюцца косы, граблі, малаткі, бабі, брукі. Тут ствараюцца жаночыя званні касцоў на чале з вопытнымі калгаснікамі — мужчынамі. У радзе калгасаў такія званні гэтымі днямі выйдучь на сенажаць.

Сюнарком БССР і ЦК КП(б) Беларусі надаюць вялікае значэнне наакопленню грубых кармоў для грамадскай жывёлы калгасаў вызваленых раёнаў рэспублікі. У сваёй пастанове яны ўстанавілі план наакоплення грубых кармоў для грамадскай жывёлы, выканання абавязальстваў па задачы сенадзяжжавы, стварэння страхавых фондаў і выдачы сена на прападзі для жывёлы, якая знаходзіцца ў асабістым карыстанні калгаснікаў. Каб выканаць гэты план наакоплення кармоў для жывёлы, неабходна ўзорна падрыхтавацца да косы, мабілізаваць усе сілы калгаснага сялянства.

Абавязанкам і абкомам партыі, райвыканкомам і райкомам

партыі прапанавана ў дзесяцідзённым тэрмін дасягнуць плану наакоплення грубых кармоў да кожнага раёна і калгаса. Наркамзём БССР і Беларускае абавязаны завезці неабходныя запасныя часткі для сенаўборачных машын, рамонт якіх трэба закончыць у самы бліжэйшы час. Белкаапсаюзу прапанавана завезці 40 тысяч кос, 35 тысяч бруккоў, многа малаткоў і бабак.

Праўленнем калгасаў рэкамендавана шырока прыцягваць для косы жанчын, ствараючы з іх званні касцоў.

Пастановай устаноўлен парадок дадатковай аплаты працы калгаснікаў, якія працуюць на сенаўборцы. Апрача асноўнай аплаты ў працэдзях, калгаснікам будзе выдавацца адна дзесятая частка ўбрагна і застагаванага сена. Касцам, якія працуюць на конных сенажыцях, будзе выдавацца дадаткова, за кожны гектар сенажаці, убранных звыш 40 гектараў у перыяд да пачатку хлебаўборкі, — па 20 кілограмаў сена.

Праўленнем калгасаў дазволена пасля выканання дзяржаўных сенапаставак, забеспячэння сенам грамадскай жывёлы і стварэння страхавых запасаў, — адводзіць частку сенажаці калгасным дварам, якія выконваюць устаноўлены мінімум працэдзёў, а таксама дазволена ім абкашваць дарогі і аблогі.

Усе гэтыя мерапрыемствы партыі і ўрада накіраваны на тое, каб калгаснае сялянства правяло ўборку сенажаці і сіласаванне кармоў у самыя спясыя, самыя лепшыя тэрміны. Задача калгаснікаў — у першую чаргу здаць добракаснае сена дзяржаве, забяспечыць кармамі грамадскую жывёлу. Выканаўшы гэта, яны маюць магчымасць пакасіць сена для жывёлы, якая знаходзіцца ў іх асабістым карыстанні.

Дні, якія засталіся да пачатку сенакосу, трэба скарыстаць для лепшай, усеакавай падрыхтоўкі. Прыкладзем усе сілы, каб сенаўборку правесці дружна і арганізавана, каб наакопць дастаткова кармоў для жывёлы калгасаў і калгаснікаў вызваленых раёнаў БССР.

Ад Совецкага Інформбюро. 3 аператыўных зводак за 7 і 8 чэрвеня. (1 стар.).

Зводка аб ходзе сяўбы лавых культур на вызваленых раёнах Беларускай ССР на 5 чэрвеня 1944 года. (2 стар.).

Л. Абуховіч. Важкі калгаснай моладзі. (2 стар.).

С. Шарамет. Абласная нарада па жывёлагадоўлі. (2 стар.).

Перад выходам на сенажаць. (2 стар.).

Р. Варыпада. Рыхтуемца да ўборкі ўраджаю. (2 стар.).

Соф'я Садоўская. Бяссмерце. (3 стар.).

Б. Парэмні. 3 вопыта перадавога прадырства. (3 стар.).

Дэлегацыя працоўных Мардовіі ў Гомелі. (4 стар.).

Сапраўды надзянальная, ма-

гутная Польшкая армія (інтэрв'ю пана Марыўскага карэспандэнту ТАСС). (4 стар.).

Паведамленне штаба Вярхоўнага Камандавання экспедыцыйных сіл саюзнікаў. (4 стар.).

Зава адмірала Рамсея. (4 стар.).

Ваенныя дзеянні ў Італіі. (4 стар.).

## Ад Совецкага Інформбюро

3 АПЕРАТЫЎНАЙ ЗВОДКІ ЗА 7 ЧЭРВЕНЯ

На працягу 7 чэрвеня ў раёне на паўночны захад і на поўнач ад горада Яссы нашы войскі адбілі атакі невялікіх сіл пяхоты і танкаў праціўніка. Па ўдакладненых вестках, у выніку баў з 30 мая па 6 чэрвеня нашы войскі нанеслі праціўніку наступныя страты ў жывой сіле і тэхніцы: падбіта і спалена 315 нямецкіх танкаў і самаходных гармат, знішчана 29 бронемашын і броне-транспарцёраў, 62 палывыя гарматы рознага калібра, 240 кулямётаў і да 400 аўтамашын. У паветраных баях і агнём знітнай артылерыі збіты 451 самалёт праціўніка. Праціўнік страціў толькі забітымі звыш 10 тысяч сваіх салдат і афіцэраў.

На другіх участках фронту — без змен.

За 6 чэрвеня на ўсіх фронтах, у паветраных баях і агнём знітнай артылерыі збіты 54 самалёты праціўніка.

### БАМБАРДЫРОВАКА НАШАЙ АВІАЦЫІ ЧЫГУНАЧНАГА ВУЗЛА І ВАЕННЫХ АБ'ЕКТАў ГОРАДА ЯССЫ

У ноч на 7 чэрвеня наша авіяцыя дала дэяння зноў зрабіла масіраваны налёт на чыгуначны вузел і ваенныя аб'екты горада Яссы (Румынія). Прамымі падаваннямі бомбаў разбіта некалькі чыгуначных эшалонаў

праціўніка. У выніку бамбардыроўкі ўзніклі пажары, гаралі вагоны, платформы, цыстэрны і ваенныя склады. Пажары супрадажаліся моцнымі выбухамі. Два нашы самалёты не вярнуліся на свае аэрадромы.

На паўночны захад і на поўнач ад горада Яссы актыўнасьць праціўніка значна знізілася. Толькі на асобных участках нямецкая

пяхота, ўзмоцненая танкамі, падпрыйняла некалькі атак. Частці Н-скага злучэння, адбіваючы атакі праціўніка, знішчылі больш

200 нямецкіх і румынскіх салдат і афіцэраў, спалілі пяць танкаў, самаходную гармату і тры броне-транспарцёры. Сёння ранішай адна наша частка нанесла праціўніку контрудар і, прасоўваючыся наперад, авалодала двума вышынямі. У гэтым раёне аддалася ў палон рота румынскіх салдат.

На паўночны захад ад горада Тіраспаль нашы наглядальнікі заўважылі два замаскіраваныя танкі праціўніка. Гарматы разлік сержанта Нікольскага высунуўся на адкрытыя пазіцыі і дэталі агнём падпаліў нямецкі танкі.

На паўночны захад ад горада Віцебск тры групы гітлераўцаў атакавалі нашу баявую ахову. У выніку жорсткай схваткі праціўнік быў адкінуты. На полі бою засталася 60 варажых трупцаў.

Снайперы Н-скай часткі старшыня Аляксей Русакоў і сержант Джуаман Эсіргееў за дзень знішчылі 8 немцаў. Снайпер чырво-наармеец Шумбасаў за 6 дзён знішчыў 13 салдат праціўніка.

### АПЕРАТЫЎНАЯ ЗВОДКА ЗА 8 ЧЭРВЕНЯ

На працягу 8 чэрвеня на фронтах істотных змен не адбылося. За 7 чэрвеня нашы войскі падбілі і знішчылі 15 нямецкіх танкаў. У паветраных баях і агнём знітнай артылерыі збіты 22 самалёты праціўніка.

На паўночны захад і поўнач ад горада Яссы нашы падраздзяленні вялі баі за паліпашэнне сваіх пазіцый. Байцы Н-скай часткі авалодалі адной вышыняй, якая мае важнае значэнне. Спробы немцаў аднавіць становішча паспеху не мелі. Знішчана да 200 нямецкіх салдат і афіцэраў і некалькі танкаў праціўніка. Узятая ў палон 150 гітлераўцаў.

На поўдзень ад горада Тіраспаль нашы разведчыкі імкліва ўварваліся і авалодалі траншэямі праціўніка. У баю за гэтыя пазіцыі знішчана да роты нямецкай пяхоты. На другім участку сорок варажых разведчыкаў фарсіравалі раку Днестр. Байцы Н-скай часткі падпусцілі гітлераўцаў на блізкую адлегласць, а затым адкрылі кулямётны і мінамётны агонь. 38 гітлераўцаў забіты. Два немцы ўзяты ў палон.

На паўднёвы ўсход ад горада Віцебск адбывалася рэдкая артылерыйская і ружэйна-кулямётная перастрэлка. Нашы артылерысты знішчылі чатыры нямецкія гарматы і сем кулямётаў. Восем снайпераў Н-скай часткі за апошнія дні знішчылі 57 гітлераўцаў. Снайпер Фёдар Ісаеў знішчыў 12 немцаў, снайпер Іван Пічугін — 9.

снайпер Пётр Чагін забіў 7 салдат праціўніка.

Нашы штурмавікі «паліўнічыя» на адной чыгуначнай станцыі спалілі нямецкі эшалон з гаручым.

На поўначы Н-скае падраздзяленне атакавала апорны пункт праціўніка. Немцы, захопленыя знянацку, не змаглі аказаць супраціўнага супраціўлення. Байцы пад камандаваннем лейтэнанта Калістратова знішчылі некалькі дэсантаў гітлераўцаў і, захаванні палонных, вярнуліся ў сваё размяшчэнне.

Партызанскі атрад, які дзейнічае ў Віцебскай абласці, у адным населеным пункце ноччу знішчыў 20 гітлераўцаў і спаліў 27 аўтамашын. Ружэйна-кулямётным агнём падбіты нямецкі бамбардыроўшчык «Юнкерс-87». Самалёт зрабіў вымушаную пасадку. Партызаны спалілі варажы бамбардыроўшчык, нацярэдзі зняўшы з яго кулямёты і радыё-станцыю. Атрад вілейскіх партызан арганізаваў засаду каля дарогі, па якой праходзіла рота немцаў. Совецкія патрыёты праніклі наперад разведку праціўніка, а потым адкрылі моцны

ружэйна-кулямётны агонь. Забіты і паранены 40 нямецкіх салдат.

Салдаты і афіцэры праціўніка, якія захоплены ў палон у раёне на паўночны захад і на поўнач ад горада Яссы, паведамляюць, што нямецка-румынскія войскі ў апошніх баях панеслі вельмі вялікія страты. Палонны камандзір 10 роты 2 мотапалка танкавай дывізіі СС «Валігал Германія» лейтэнант Ганс Эвід расказаў: «Нямецкае камандаванне сканцэнтравала на невялікім участку моцныя кулаі. Перад танкавымі і пяхотнымі злучэннямі была пастаўлена задача: «раністым імклівым ударам прарваць лінію абароны рускіх, а затым адкінуць іх за раку Прут. Мы сустрэлі арганізаванае і ўпорнае супраціўленне. Асабліва моцнай аказалася руская супрацьтанкавая абарона. Ужо ў першыя дні стала іскрыва, што пачае наступленне ў раёне Яссы асуджана на правал. Спробы прарваць абарону рускіх каштавалі нам вельмі дорага. Танкавая дывізія СС «Валігал Германія» страціла амаль палавіну сваіх танкаў. Вялікія страты нанесла пяхота. Напрыклад, другі батальён 3 палка 11 дывізіі поўнасьцю знішчаны. Яго накрывае агонь рускай артылерыі. Загінула каля 600 салдат і афіцэраў. 4 пяхотны полк 3 румынскай пяхотнай дывізіі за адзін дзень страціў тры тысячы сваіх асабовага складу».

## Уручэнне маршальскага знака адрознення „Маршальская Звязда“ Маршалу бронетанкавых войск П. А. Ротмістру

Першы намеснік Старшыні Презідыума Вярхоўнага Совета СССР ген. П. М. Швернік уручыў 6 чэрвеня ў Крэмлі маршальскі знак

адрознення «Маршальская Звязда» Маршалу бронетанкавых войск Ротмістру Паўлу Аляксеевічу.



## ЗВОДКА

АБ ХОДЗЕ СЯВУБЫ ЯРАВЫХ КУЛЬТУР ПА ВЫЗВАЛЕННЫХ  
РАЕНАХ БЕЛАРУСКОЙ ССР НА 5 ЧЭРВЕНЯ 1944 ГОДА  
(У процантах)

Назва абласцей і раёнаў	Засеяна яравых	Назва абласцей і раёнаў	Засеяна яравых
Палессе	91,1	Гомельскі	85,6
Гомельская	80,6	Веткаўскі	81,3
Магілёўская	74,3	Добрушскі	79,7
Даманавіцкі	119,9	Церахоўскі	76,1
Ельскі	106,1	Краснапольскі	75,4
Мозырскі	101,6	Смаленскі	75,1
Ніжніцкі	101,0	Чачэрскі	72,9
Жлобінскі	100,9	Чарыкаўскі	72,8
Ратчэўскі	100,7	Лельчыцкі	72,7
Страшынскі	100,4	Васілевіцкі	70,9
Рэчыцкі	98,3	Прапойскі	67,9
Муравіёўскі	98,2	Насцюковіцкі	67,5
Місциславскі	98,2	Хойніцкі	65,9
Калінкавіцкі	96,4	Намарынскі	65,6
Хойніцкі	95,9	Кармянскі	64,4
Брагінскі	93,5	Лосіўскі	61,2
Буда-Кашалёўскі	90,3	Клімавіцкі	60,0
Усавіцкі	86,6		
Нараўлянскі	86,1		

Усяго па БССР 78,7

СПРАВАЗДАЧА-ЗНАНАМІЧНЫ АДЗЕЛ  
НАРНАМЗЕМА БССР.Абласная нарада  
па жывёлагадоўлі

МОЗЫР. (Па тэлефону ад нашага нар.). Аб'явілася першая абласная нарада работнікаў жывёлагадоўлі вызваленых раёнаў Палесся. У ёй прынялі ўдзел звыш 130 чалавек. Нарада абмеркавала два пытанні: аб недададзеных мерапрыемствах па развіццю жывёлагадоўлі і аб падрыхтоўцы да размяшчэння жывёлы, якая завозіцца з усходніх абласцей Саюза. З дакладам па першаму пытанню выступіў сакратар абкома партыі тав. Лявіцкі.

— Жывёлагадоўля на Палессі была адной з развітых галін калгаснай гаспадаркі, — гаворыць дакладчык. — У калгасах абласці было звыш 1.100 жывёлагадоўчых ферм. У сярэднім кожны калгас меў па 300 галоў жывёлы. На жывёлагадоўлі абласць у цэлым была экspanентам Усесаюзнай сельскагаспадарчай выстаўкі.

Нямецка-фашысцкія акупанты знішчылі жывёлу, спалілі будынкі ферм. Так, напрыклад, у Даманавіцкім раёне засталася толькі 5 свіней і некалькі авечак. Немцы знішчылі пчол. 3 7 тысяч пчолаў, якія былі да вайны, засталася толькі 48.

Партыйныя і савецкія арганізацыі, праўленні калгасаў, — гаворыць далей дакладчык, — з першых дзён вызвалення ўзяліся за аднаўленне калгаснай жывёлагадоўлі. Прылітны моры да захавання маладняка і кантрактаў яго. Так, Хойніцкі раён план кантрактаў маладняка выкаваў на 100 процантаў. Добра ідзе кантрактаў маладняка ў Брагінскім і Нараўлянскім раёнах. Аднак, усё тое, што мы зрабілі, з'яўляецца толькі пачаткам. Кантрактаваны маладняк трэба будзе паставіць на калгасныя фермы. Таму патрэбна неадкладна разгарнуць будаўніцтва кароўнікаў, цялятнікаў, павішань, свінарнікаў, падбраць на фермы кадры.

Па другому пытанню з дакладам выступіў загадчык аб'ява тав. Яндурскі. У бліжэйшыя дні ў калгасны абласці будзе завезена 1.000 галоў жывёлы з усходніх абласцей СССР. Гэту жывёлу трэба сустрэць падрыхтаванымі.

У спрэчках па дакладах пер-

шым выступае загадчык МТФ калгаса «КІМ», Хойніцкага раёна, тав. Назарайка.

— Наш калгас, — гаворыць ён, — ініцыятар сацыялістычнага спаборніцтва за хуткае аднаўленне сельскай гаспадаркі. Змагаемся за высокі ўраджай, мы разам з тым змагаемся за хутчэйшае аднаўленне жывёлагадоўлі. План кантрактаў маладняка па калгасу выкаваў на 120 процантаў. Кантрактаваны цяляты цяпер ставяцца ў падрыхтаваныя цялятнікі. У нас ёсць іштукферма, дзе пасаджана на яшчэ 60 кватух. Вялікую ўвагу мы ўдзяляем нарыхтоўцы кармоў. Рыхтуем сіласныя ямы, рамантуем дзве сіласарэзкі. На асобных участках сенажацей будзем праводзіць два ўкосы, а таму касцю распахнем як мага хутчэй. На касцю ў нас выйдзе жанчыны і дзяўчаты.

Сакратар Васілевіцкага райкома комсамола Станіслаў Садоўскі ў сваёй прамове адзначыў, што комсамольцы і моладзь раёна прымаюць актыўны ўдзел у развіцці грамадскай жывёлагадоўлі. Вялікую работу моладзь правяла па кантрактаванні маладняка. Па ініцыятыве моладзі арганізавана 5 іштукферм. Самая лепшая іштукферма — у калгасе імені Сярдлова, якой загадае комсомолка Анна Нязьзя. Таксама арганізавана 9 малочна-тварных ферм, дзе налічваецца 475 галоў жывёлы. На ферме калгаса «Чырвоная Дуброва» — 10 дойных кароў і 20 цялят. У раёне рыхтуюцца да прыёму жывёлы, якая завозіцца з усходніх абласцей Саюза. Пабудаваны і адрамантаваны 22 канюшні, 26 кароўнікаў, 25 цялятнікаў.

Усё ў спрэчках выступіла 17 чалавек. Сярод іх сакратар Ельскага райкома партыі тав. Спецпенка, старшы зоотэхнік Брагінскага райза тав. Будзевіч, загадчык фермы калгаса імені Леніна, Мозырскага раёна, тав. Сіраж, сакратар Нараўлянскага райкома комсамола тав. Лабада.

З прамовай на нарадзе выступіў сакратар ЦК КП(б)Б тав. П.З. Каднін.

С. ШАРАМЕТ.



Калгас «Іштыхат» (Турнестанскі раён, Паўднёва-Казахстанскай абласці) стварыў буйную элітную бавоўнічную гаспадарню.

НА ЗДЫМКУ: калгасніца-лабарантка Залейха Саліева вызначае нумар валайна.

(Фотахроніка ТАСС).

Рыхтуемся да ўборкі  
ўраджаю

Калгаснікі нашай сельгасарцелі засеялі звыш плана 12,5 гектара зернавых культур, пасяхова закопчылі пасадку бульбы на плошчы 54 гектары. Першынясто ў правядзенні веснавой сямбы заваявала брыгада комсамольца тав. Рынтакова. Калгаснікі гэтай брыгады цяпер засяваюць звышпланавыя гектары і пачынаюць праполку яравых. Асабліва старанна працуюць у калгасе Пётр Грацкі, Наталля Кулагіна і Марыя Грэнкая. Яны выконваюць нормы выпрацоўкі па 150—170 процантаў.

Вялікую дапамогу калгасу аказваюць трактарысты тт. Дзедаў і Кужельны. Дзённым заданні на ворыве яны выконваюць па 120—130 процантаў. Трактарысты ўзаралі пад яравыя 70 гектараў і 35 гектараў папараў.

Цяпер мы даглядаем пасевы і рыхтуемся да касавіцы і ўборкі ўраджаю. Калгасны каваль тав. Уладаў падрыхтаваў 9 акучнікаў, зрабіў 20 бабаткоў і 11 бабак для кляпанія кос. Цяляры рамантуюць калгасны свіран. Калгасніцы сабралі 39 мяхоў для збожжа. У калгасе ёсць 4 спраўныя малатарні і прывод.

Н. ВАРЫВОДА.

старшыня калгаса «Чырвоная зорка», Веткаўскага раёна.

Ініцыятыва  
вучняў

Піонеры і школьнікі Бязроўскай сярэдняй школы, Хоцімскага рэёна, рашылі аказаць канкрэтную дапамогу калгасным іштукфермам. Кожны піонер і школьнік абавязаўся вырабіць качку або гусь і курыну.

У Бязроўскай школе навучэнца 220 дзяцей. Такім чынам, да канца лета яны выпадуюць і здадуць на калгасную іштукферму многа гусей, качак і курай.

Піонеры і школьнікі звярнуліся да ўсіх піонераў і школьнікаў Магілёўскай абласці з заклікам падхапіць іх прыклад. Раённыя газеты Магілёўшчыны надрукавалі пісьмо бязроўскай школы.

ПАРТЫЙНАЕ ЖЫЦЦЕ  
Важкі калгаснай  
моладзі

З прыходам Чырвонай Арміі ў калгасе імені Варашылава, Сакольніцкага сельсавета, была адноўлена комсамольская арганізацыя.

Выконваючы рашэнне XII пленума ЦК ВЛКСМ «Аб бліжэйшых задачах работы комсомола ў вёсцы», комсамольская арганізацыя ўзялася за работу. Свае сілы яна расставіла на рашаючых участках калгаснай вытворчасці, дапамагла праўленню арганізаваць вытворчыя брыгады і арганізавала ўмацаванне калгас. Комсамольцы Аляксей Вішнеўскі і Ягор Навіцкі вылучаны брыгадзірамі палыводных брыгад. Была створана комсамольска-маладзёжная палыводчая брыгада, брыгадзірам якой з'яўляецца лепшы комсомолец Віктар Абуховіч. Апрача таго ў калгасе арганізаваны комсамольска-маладзёжны з'ездні высокага ўраджаю.

Важнае значэнне ў калгасе мае правільная настаноўка ўліку і рахункаводства. Гэта работа даручана Міколу Ржэвунькаму, які раней быў рахункаводам.

Пры актыўнай дапамозе моладзі калгас добра падрыхтаваўся да веснавой сямбы. Сіламі комсамольцаў і моладзі быў сабран і прыведзены ў парадак пасевы сельскагаспадарчых інвентар. Над асобны контроль была ўзята цягачная сіла. Своечасова засыпана і ачышчана насенне. Зімой на поле вывезены гной, сабраны попель і другія мясцовыя ўгнаенні.

Комсамольская арганізацыя заслухоўвае на сваіх сходах даклады, інфармацыю старшыні калгаса — аб ходзе падрыхтоўкі да веснавой сямбы, ходзе палывых работ і прымае практычныя меры па зніжэнню выяўленых недахопаў.

Калгас пасяхова правёў сямбу яравых. Комсамольцы паказалі на сямбе добрыя прыклады працы, вялі за сабой усю моладзь. Разгарнуўшы сацыялістычнае спаборніцтва і правільна арганіза-

ваўшы працу, комсамольска-маладзёжная брыгада Віктара Абуховіча першая ў калгасе закончыла сямбу. Віктар разам з другімі калгаснікамі працаваў у полі і ўзрываў па 0,63 гектара пры норме 0,50. Ад брыгадзіра не адставіў комсомолец Васіль Каліноўскі.

Комсамольска-маладзёжнае зв'язно Антаніны Якубенка засеяла пасевны ўчастак — 4 гектары. Сямбу праведзена на добракаснай апрацаванай глебе. Участак азелянеў дружнымі ўсходамі. Калгас будзе мець гатунковае насенне яравых культур.

Комсамольцы з'яўляюцца не толькі перадавікамі калгаснай вытворчасці, але і агітатарамі. Яны арганізавалі ў калгасе выпуск насценнай газеты, а ў брыгадах — баявых лістоў, у якіх паказваюць вопыт работы перадавікоў і выкрываюць недахопы. У кінцылары калгаса можна бачыць Дошку гонару, на якую занесены лепшыя калгаснікі. Тут жа Дошка ходу сацыялістычнага спарніцтва за высокі ўраджай, вывешан табель выпрацаваных кожным калгаснікам працадзён.

Комсамольцы працуюць над павышэннем свайго ідэя-палітычнага ўзроўню. Створан палітычны гурток, якім кіруе сакратар комсамольскай арганізацыі тав. Ржэвунькі. Наміма комсамольцаў, заняткі наведваюць яшчэ 35 калгаснікаў. Ужо закончана вывучэнне кнігі таварыша Сталіна «Аб вялікай Айчынай вайне Савецкага Саюза», а зараз вывучаецца першамайскі загад таварыша Сталіна.

Арганізацыя расце за лік лепшай часткі калгаснай моладзі. За апошні час у члены ЛКСМБ прынята 10 чалавек.

Леанід АБУХОВІЧ.

Інструктар Ныжніцкага  
РМ ЛКСМБ.

Магілёўская абласць.

## Перапіска з франтавікамі

БУДА-КАШАЛЁВА. (Наш нар.).

Калгаснікі сельскагаспадарчай арцелі «Шлях да камуны» падтрымліваюць жывую сувязь са сваімі землякамі, якія змагаюцца на франтах Айчынай вайны. Нядаўна ў калгасе атрымалі пісьмо ад свайго земляка лейтэнанта Н. П. Хамкова, які піша: «Прышоў той доўгачаканы час, калі наша доблесная Чырвоная Армія вызваляла калгаснікаў Буда-Кашалёўшчыны ад нямецкіх звароў. Я, ваш земляк, не шка-

дуючы сіл, помпчу нямецкім катом за ўсе іх злачынствы. Фашысцкі звер цяжка паранены, і цяпер наша задача — канчаткова дабіць яго».

Лейтэнант Н. П. Хамкоў заклікае сваіх землякоў — калгаснікаў сельскагаспадарчай арцелі «Шлях да камуны» на-большэвіцку ўзначаліць за атрымленне высокага ўраджаю на калгасных палях. Хутчэй аднавіць свой родны калгас.

Падрыхтоўка да агляду  
мастацкай самадзейнасці


МОЗЫР, 5 чэрвеня. (БЕЛТА). У раёнах Палескай абласці разгарнулася падрыхтоўка да абласной алімпіяды мастацкай самадзейнасці. Драматычныя, харавыя, музычныя і танцавальныя гурты арганізаваны амаль ва ўсіх хатах-чытальнях.

Вялікай папулярнасцю карыстаецца ў Ельску харавы калек-

тыў Дома культуры. Хор пад акампанімент духовага аркестра добра выконвае беларускія і рускія народныя песні. Да алімпіяды ансамбль абнаўляе сваю праграму.

Рознастайная праграма рыхтуецца калектывам Нараўлянскага Дома культуры.





Перад пускам першай чаргі магутнай цэплаэлектрацэнтралі алюмініевага завода ў Сталінску (Кузбас).

На здымку: мантаж турбіны. На пярэднім плане стаханавіца з комсамольска-маладзёжнай брыгады Аляксандр Гавра (справа) і Міхаіл Выкаў.

## БОЛЬШ ВЫСКАКАСНАГА ТОРФУ!

### 3 вопыта перадавога прадпрыемства

Сезон здабычы торфу ў поўным разгары. Калектыву торфазавода «Давыдаўка» сустрэў торфасезон арганізавана. Пачалі яго тут на 18 дзён раней тэрміну. Да гэтага была праведзена вялікая падрыхтоўчая праца. Своечасова і высокакачэсна вырабілі і адрамантавалі неабходны інструмент і дапаможнае абсталяванне. Да пачатку сезону былі адбудаваны жыллёвыя дамы, адрамантавана сталовая, кантора, лазня, калодзежы. Створана дадатковая крыніца харчавання — падсобная гаспадарка і ўсе сталыя рабочыя забеспечаны індывідуальнымі гародамі.

Тарфяныя палі расчышчаны, праведзены неабходныя падрыхтоўчыя работы. Да пачатку сезону на прадпрыемстве быў таксама праведзены грамадскі агляд інструменту, інвентару і торфопалёў.

Былі праведзены лекторыя менавіта на ўкараненню новых метадаў працы на здабычы і сушцы торфу: кладка паўкруга, прымяненне рацыяналізаваных тачак (з пашыраным колам) на адвозцы торфу, налегчанай ляжнёўкі на адкатцы торфу.

У гэтым сезоне прадпрыемству ўпершыню прынялі камплектаваць брыгады на здабычы торфу з жанчын. Асабліва ўвага пры арганізацыі брыгад надавалася падбору брыгадзіраў. Яны былі падобраны з ліку старых кадравых рабочых. Пасля таго, як брыгадзіры былі падобраны і зацверджаны, дырэктар завода прадставіў ім права самім камплектаваць брыгады. Нотым брыгадам паказалі тарфяныя палі, пазнамілі іх з працэсамі работы. Апрача таго яны атрымалі інструктаж па тэхніцы безпечнасці і прамысловай санітарыі. Першыя тры тыдні брыгады працавалі пад непасрэдным кіраўніцтвам інжынерна-тэхнічнага работніка і інструктара.

### Павышаюць тэмпы здабычы

УВАРАВІЧЫ, 6 чэрвеня. (БЕЛТА). Калектыву торфепрадпрыемства «Старая Беліца» ўзмацніў здабычу торфу і паспяхова выканаў майскі план. Больш паловы здабытага торфу складзена ў штабдзі.

У чэрвені калектыву торфепрадпрыемства рашыў працаваць яшчэ лепш і выканаць месячны план здабычы торфу за 25 рабочых дзён.

Брыгады рабочых замацаваны за пэўнымі ўчасткамі. Гэта павышае пачуццё адказнасці за прадукцыю, за чэсць брыгады, за марку прадпрыемства.

Павышэнню прадукцыйнасці працы садзейнічае яшчэ тое, што да ўсіх рабочых дасягнуты ўмовы аплаты і нормы выпрацоўкі, а таксама ўмовы праміравання. У канцы дня рабочым абавязваецца процант выканання норм і іх заробатак.

Дзякуючы своечасовай падрыхтоўцы да сезона, шырока разгорнута сацыялістычнаму спорніцтву, культуры кіраўніцтва вытворчасцю, майскі план торфепрадпрыемства выканана датэрмінова.

На «Давыдаўцы» створаны комсамольска-маладзёжныя брыгады т. Малавай, Юрчанка, Трыбілу-стай, якія выконваюць нормы на 150—180 процантаў. Тут няма брыгад, якія б не выконвалі нормы. Удзельнікі рэспубліканскай нарады комсамольска-маладзёжных брыгад Аліна Малава і Пелагея Юрчанка перадаюць навічкам свой стаханавіцкі вопыт. На сёнешні дзень працуюць ужо 30 маладзёжных брыгад.

Увесь калектыву прадпрыемства (ім кіруе партызан-ардэнаносец, інжынер тав. Малышоў) поўны гарачага жадання даць як мага больш высокакаснага торфу дзяржаве. У адказ на зварот рабочых штурскіх торфараспрацовак калектыву торфазавода «Давыдаўка» ўзяў на сябе абавязанне даць звыш плана 1.250 тысяч торфагадін, поўнаасцю высушыць і ўбраць увесь здабыты торф.

**Б. ПАРЗМСКІ,**  
начальнік вытворча-тэхнічнага аддзела Наркамата мясцовай паліўнай прамысловасці.

БРАГІН, 6 чэрвеня. (БЕЛТА). Рабочыя торфарцелі «Міхайлаўка» канкрэтнымі справамі адказваюць на першамайскі загад таварыша Сталіна. Штодзённа ў арцелі павышаецца здабыча торфу. Брыгады і званні, спароніваючы паміж сабой, абавязаліся датэрмінова выканаць план. Так, звыш Каці Камок у спароніцтве са звыш Олігі Шубенак выконвае дзённую норму на 200 процантаў.

## БЯССМЕРЦЕ

Есць моманты ў жыцці, якія працінаюць сэрца, як вострыя іглы.

Прыгадаўшы, я кожны раз зноў з той-жа вострыёй болю перажываю гэты суровы снежанскі вечар.

У зямлянку ўрываецца Тая.

— Стась, цяжка паранены, — глуха гаворыць яна. — Немчура высачыла нашу разведку. У яго сапсаваўся аўтамат. Астатнія ўсе жывыя. Стась везуць у шпіталь, мабыць, прывезлі ўжо.

Біжым з Таяй у шпіталь. Цемра, як на сэрцы ў маткі, якая страціла любімага сына. Натыкаемся на дрэвы, галінкі раныць твар.

Стась — лепшы разведчык нашага атрада. Смелы, кемлівы хлопец. Першы танцор і весельчак. У 1941 годзе, напавушы ў акружанне, Стась не здаўся ў палон. Ні холад, ні голад не прымуслілі яго пайсці ў няволю. Ён першы пайшоў у лес помсціць ворага, гнаць яго з роднай зямлі.

Таі 18 год. Яе маці, бацьку і 5-гадовую сястрычку немцы спалілі жывымі за сувязь з партызанамі. Калі я гляджу ў шырока адкрытыя шэрыя вочы Таі, мне здаецца, што я бачу ў іх водсвет таго пажару.

Тая засталася адна. І тады Стась прывёў яе ў партызанскі атрад.

Усёй сілай першых дзівочых пачуццяў, усёй гордасцю баявой падругі любіць Тая адважнага разведчыка.

Я ведаю пра гэта. Астатнія здагадваюцца.

Ідзем хутка, амаль бяжым, разрываючы змок ночы. Але сэрца анярэджае ногі. Яно ўжо там, каля Стася.

Нарэшце, шпіталь. Першыя некалькі секунд не бачым нічога. Цямная капілка слаба асвятляе прыёмны пакой. Але вось насілка. На іх ляжыць Стась. Чуб крывавой плямай прыліп да ілба. Урач трымае руку, але пудзеся няма. Стась мёртвы. Урач асірожна злучае яго руку на грудзі і ўважліва аглядае галаву.

— Дабілі прыкладам, гады! — углас гаворыць ён.

Я адчуваю, як дрыжыкі працінаюць Тая з галавы да ног і перадаюцца мне. Але слёз няма. Мы стаім, як прыкаваныя, не ў стане адвесці позірка ад дарагога нам твару. Не магу вымавіць слова.

Адзіна за другім заходзяць разведчыкі, сябры, таварышы. Вось зайшоў камісар. Ён адклікае мяне.

— Застапеся з Таяй да раніцы.

Моўчкі ківаю галавой. Хіба я пайшла-б сёння адгэтуль?

Ціпшыя. Амаль усе размыліся.

У шпіталі Тая, камандзір, разведчык і я.

Тая не плача. Маўчыць. Яна імкнецца нахіліць пасму, што спускаецца Стасю на вока.

Камандзір разведкі, прыкусіўшы ніжнюю губу, ходзіць па пакоі. Ён думае аб помсце.

За гэту доўгую ноч рой успамінаў прапосціда перада мною.

...Стоячы ў саях, ва ўвесь апор імчыцца Стась. Прыгожы асімак! З блакітных воч спылюцца іскры смеку. Вазок спыніўся. Стась хвапца спрыгнуў і, па-хадзі пацкаючы рукі сябрам, бяжыць да камандзіра. Ён прывёз каштоўныя весткі...

А цяпер гляджу — не верыцца. Стась... Гэта янажасная, кінуўшы крыніца жыцця... Мы больш не пачуем твайго смеку. Не праймчыся віхрам перад намі.

На сцягнутых губах пагарда. Ты многа разоў гаварыў аб пагардзе да смерці. Ты правы, Стась. Ты бяссмертны. Душа твая, смелая і задорная, поўная барацьбы і помсты, жыве ва ўсіх нас.

Зноў успаміны.

...Высокі прыгажун у нямецкай форме заходзіць у дом. Выклікае гаспадарку і на нямецкай мове пытае, чаму перасталі па-ступіць весткі аб прабыванні партызан у раёне. Спалоханы гаспадар дома апраўдваецца і ў далейшым абяцае працаваць лепш. Раззлаваны «немец» выходзіць, нервова пастукваючы бізном на наску бота. Прайшоўшы некалькі сопець метраў, ён знімае з галавы нямецкую пілотку і з усмешкай кладзе яе ў кішэню. З другой кішэні дастае другую пілотку з яркай чырвонай звязою.

— Значыць, гэта праўда, шпечы ён.

Так разведчык Стась выкрыў буйнага шпіёна-зрадніка.

...У зямлянцы рогат. Гэта Стась піша пісьмо: «Начальніку гарнізона, аднавокаму фон Зоне. Мы прышлі да вываду, што ваша туша зусім прыгодна для ўгнаення нашай зямлі, на што і спатрабім не ў самы бліжэйшы час. Аб гэтым даводзім да ведама для падняцця вашага баявога духу».

Немцы палявалі на Стася цэлы год. Але без поспеху. Куля не брала храбрага разведчыка.

Тая таксама аддалася ўспамінам. Адчуваю, як цяжка ёй. Аднойчы Стась сказаў Таі:

— Што ты зрабіла для Радзімы? Толькі гавары ў лічбах: колькі пушчаных пад адкос эшалонаў, колькі забітых фрыцаў?

Якую лічбу магла назваць Тая? На яе просьбы аб пераводзе ў баявы ўзвод, камандзір, усміхаючыся, гаварыў:

— Нічога Тая, твая работа па кухні таксама вельмі карысная і патрабная. Напрацуй, а там пабачым.

\* \* \*

Раніца. Ля цела Стася кожныя 5 хвілін мяняецца ганаровая варты. Падыходзяць атрад за атрадам. Уся пушча ведае і любіла Стася, уся пушча хавае яго.

Адпомсцім! Парукай гэтаму суровыя і рашучыя твары таварышоў.

Строім ідзем за насілкамі да могілак.

Гаворыць камісар.

— Дванаццаць узарваных эшалонаў ворага, шэсць мастоў, семнаццаць забітых фрыцаў. Гэта аб тваёй рабоце, Стась...

— Мы сёння хаваем лепшага разведчыка, стойкага народнага месціцу, які геройскі загінуў за свой народ, за сваю Радзіму...

Словы камісара даносіцца да мяне як-бы здалёку. Я думаю аб другім... На доўгую ваенную пітку напіваюцца бісерыні дзён. Але задоўга да таго, як будзе надзета апошняя бісерынка, нашы слаўныя войскі вызваліць гэтыя месцы. Зарастуць травой партызанскія спяжынікі. Праз балота будзе пракладзена другая вялікая дарога. На ёй прыдуць сюды людзі. Дзяўчаты ўпрыгожаць кветкамі тваю магілу. Дзесяць будучых расказваць пра цябе, таму што гэтыя магілы — старонка гісторыі нашай барацьбы.

...Камандзір разведкі падыходзіць да Стася. Доўга ўглядаецца ў яго твар. Але гаварыць не можа. Дзве буйныя слёзы павольна коціцца па яго пчоках. Голас дрыжыць.

— Стасік, Стась. Паўтара год... як браты. Пад адным плашчом, пад адным дажджом... Адпомсцім за цябе.

Тая становіцца на калені.

— Бывай, родны. На тваю магілу мы прыдзем расказаць аб нашай канчатковай перамоце.

Тры аглушальныя залпы. У чэсць храбрага разведчыка Анастасія Курганова, які загінуў геройскай смерцю. Лес уздрыгвае. Кожны з сяброў кідае ў магілу прыгаршню зямлі. Гэта клятва, гэта крознае паняважэнне ворагу.

...Увечары Тая падыйшла да камандзіра.

— Таварыш камандзір, перавядзіце ў разведку.

Камандзір паціснуў Таі руку і сказаў:

— Добра, пераводжу на месца Курганова.

А ноччу ўвесь наш атрад вышаў на разгром варажата гарнізона. Аднавокі фон Зоне толькі на адны суткі перажыў Стася.

**Соф'я САДОУСКАЯ.**

Тыя ворага, Беларусь.

Партызанскі атрад імені Чкалава.

## У Акадэміі Навук БССР

Адбыўся аб'яднаны сход акадэмікаў, членаў-карэспандэнтаў і навуковых работнікаў аддзялення грамадскіх навук пры Акадэміі Навук БССР. У сувязі з вызваленнем значнай часткі тэрыторыі Беларусі ад фашысцкіх захопнікаў прынята рашэнне аднавіць дзейнасць Інстытута мовы і літаратуры Беларускай Акадэміі На-

вук, функцыі якога часова выконваліся аднаведнай секцыяй пры аддзяленні грамадскіх навук.

Дзейнасць аднаўляемага інстытута значна пашыраецца ў параўнанні з даваенным перыядам. Ужо цяпер разгорнута вялікая работа па складанню слоўніка беларускай мовы, распрацоўцы курса гісторыі беларускай літаратуры

са старажытных часоў да нашых дзён, збіранню і навуковай апрацоўцы беларускага фальклора і г. д.

Апрача навуковай распрацоўкі праблем беларускай мовы і літаратуры, пры інстытуце будзе сканцэнтравана вывучэнне пытанняў беларускага выяўленчага і вакальна-музычнага мастацтва.



## Дэлегацыя працоўных Мардовіі ў Гомелі

У Гомель прыехаў дэлегацыя працоўных Мардоўскай АССР, у складзе якой намеснік загадчыка прамыслова-транспартнага аддзела абкома ВКП(б) тав. Бор. Сакратар абкома ВЛКСМ тав. Чарвякоў, сакратар партбюро Рузаўскага па-равознага дэпо тав. Стральніцаў, мардоўскі паэт Аляксандр Мартынаў, палкавод калгаса «Ударнік» тав. Лабанаў, выхавальніца школы фабрычна-заводскага навучання Ардатаўскага раёна тав. Фарбер і старшыня райсовета Асавіхіма Красна-Слабодскага раёна тав. Акішэўскі.

У гутарцы з нашым карэспандэнтам кіраўнік дэлегацыі тав. Бор паведаміў:

— Працоўныя Мардоўскай рэспублікі шэфтуюць над горадам Гомелем, а таксама над Гомельскім сельскім, Рэчыцкім, Лоеўскім, Церахоўскім і Стрэшынскім раёнамі Гомельскай абласці. З вялікім уздымам уключыліся яны ў гэту вялікую работу. Яшчэ 18 сакавіка на рэспубліканскай нарадзе перадавікоў прамысловасці і транспарта быў прыняты зварот да ўсіх рабочых і служачых па арганізацыі ўсебаковай дапамогі працоўным Гомельшчыны. Створан рэспубліканскі камітэт па арганізацыі шэфскай работы, а таксама шэфскія групы па прад-

прыемствах, у саўгасах і вялікіх калгасах.

У Гомель прыбыў першы эшалон, які складаецца з 27 вагонаў. Мы прывезлі прамысловае абсталяванне, раёныя бібліятэкі, абсталяванне для няпоўнай сярэдняй школы, амбулаторыі, набор інструментаў для 5 слесарна-кавалерскіх майстэрняў, набор інструментаў для адной комплекснай брыгады па рамонту паравозаў, 30 тон мацаванняў, 2 поўнаасцю ўкамплектаваныя стрэлачныя будкі, 2 вагоны піламатэрыялаў, вагон насеннай бульбы, біблію, вопратку, сельгаспаспарты інвентар, цукі, прадметы санітарыі і многа іншага.

Працоўныя Мардовіі разам з гадарункамі прывялі сваім падшэфным пісьмо, у якім гавораць, што першы эшалон — гэта толькі пачатак. Дапамога вызваленым раёнам Беларусі, як і самая дружба паміж мардоўскім і беларускім народамі, будзе мацнець з дня ў дзень.

У бліжэйшы час прыбудзе яшчэ адзін эшалон з абсталяванням для прадпрыемстваў прамысловасці і транспарта, жывёла, ітунка, жэбля, рэчы хатняга ўжытку.

## Па раёнах БССР

**ЧЭРЫКАЎ.** Больш 5.700 вучняў навучаецца сёння ў 52 школах, адкрытых у Чэрыкаўскім раёне. У гэтым годзе запланавана пабудавань тры дамы пад школы — у Рынкаўскім, Глінскім і Вепрынскім сельсоветах.

\*\*\*

**ЛОЕЎ.** Пасля вызвалення ад нямецкіх захопнікаў у раёне адноўлена больніца, 4 фельчарска-акушарскія пункты, 4 амбулато-

ры. Вялікая дапамога аказваецца інвалідам Айчыннай вайны. Раённы адзел сацыяльнага забеспячэння выплаціў ім 50.000 рублёў дзяржаўнай пенсіі.

\*\*\*

**КАСЦЮКОВІЧЫ.** 103 выхаванцы жывуць у раённым дзіцячым доме, наядана адкрытым тут. Многія дзеці прыбылі сюды з варажых тэла.

## Сапраўды нацыянальная, магутная Польшкая армія

(Інтэрв'ю пана Мараўскага карэспандэнту ТАСС).

5 чэрвеня пасля тыднёвага прабывання ў часцях 1-й Польшкай арміі, упаўнаважаны Нацыянальнага Савета Польшчы («Крайовы Радэ Народавай») выйшлі ў Кіеў. На аэрадроме іх прывяла генерал-лейтэнант Берлінг, генерал-маёр Завадскі і другія асобы. Глава дэлегацыі пан Мараўскі ў інтэрв'ю, дадзеным на аэрадроме перад ад'ездам карэспандэнту ТАСС, заявіў наступнае:

— Мы ў Польшчы ведалі аб існаванні Польшкай арміі ў СССР, але нашы весткі былі вельмі няпоўныя. Цяпер мы самі набывалі ў Польшкай арміі, бачылі яе выдатных людзей, гутарылі з імі. Мы сустрэлі тут амаль стотысячную армію, добра ўзброеную. Яе байцы і афіцэры ў добрым фізічным стане, добра харчуюцца, патрыяты на барацьбу з ворагам. У часцях, якія яшчэ не ўводзіліся ў дзеянне, толькі і чуюцца пыхтанні: «Калі-ж, нарэшце, мы ўступім у бой?». Адзінае, чым незадаволены гэтыя салдаты, гэта тым, што яны яшчэ не ў баі.

Нам далі магчымасць паведаць усе вайсковыя часткі 1-й Польшкай

арміі генерала Берлінга. Мы былі ў пяхотных дывізіях, у артылерыйскіх частках, у тым ліку ў брыгадах цяжкіх гармат. Мы бачылі ў танкавым і супроўтанкавым падраздзяленнях, у часці самаходных гармат. Усюды мы гутарылі з салдатамі і афіцэрамі. Польшкая армія ў СССР аснашчана баявой тэхнікай так, як ніколі і ніякая армія Польшчы ў мінулым не была аснашчана.

У салдацкім театры, у мастацкай самадзейнасці польскіх байцоў мы маглі бачыць, якім глыбокім сумам па роднай зямлі, па Варшаве, па Кракаве, па кожнаму з куткоў Польшчы жывуць байцы Польшкай арміі.

На кожным кроку мы маглі канстатаваць, якое глыбокае брацтва па зброі стварылася паміж вайнамі Польшкай і Чырвонай арміяй. Гэта знаходзіць сваё выцвярджэнне і пры выпадковых сустрэчах байцоў і пры сустрэчах польскіх часцей і часцей Чырвонай арміі.

Неабходна падкрэсліць, што ўсе байцы аднадушна дзякуюць савецкаму ўраду за тое, што яны атрымалі ад яго выдатную зброю, з дапамогай якой актыўна ўдзель-

## Заява адмірала Рамсея

НЬЮ-ЁРК, 7 чэрвеня. (ТАСС). Па паведамленню карэспандэнта радыёвяшчальнай кампаніі «Балумбія», камандуючы саюзнымі ваенна-марскімі экспедыцыйнымі сіламі адмірал Рамсей заявіў, што першая фаза дэсантных аперацый прайшла паспяхова па ўсё 100 процантаў. Ён заявіў, што марское камандаванне планавала страты дэсантных барж ад артылерыйскага агню і міных палёў у 10 процантаў, але з прычыны змагання супраціўлення немцаў, толькі лёгкія баявыя судны панеслі невялікія страты, але яны не мелі ўплыву на дэсантныя аперацыі войск. Рамсей паведаміў, што саюзныя войскі прайшлі ў абарончую зону берагавых умацаванняў.

## ВАЕННЫЯ ДЗЕЙНІ У ІТАЛІІ

ЛОНДАН, 8 чэрвеня. (ТАСС). Галоўны штаб войск саюзнікаў у Італіі паведамляе, што войскі амерыканскай 5-й арміі, працягваючы сваё наступленне, занялі порт Чывіта-Векія (на захад ад Рыма). Разведчыя часткі дасягнулі горада Брачано (на паўночны захад ад Рыма) і разгортваюцца версам у напрамку да поўначы ад Івіта-Кастэлана (на поўнач ад Рыма). Войскі англійскай 8-й арміі, працягваючы цяжкія праціўнікі па поўнач, занялі Субіако (на ўсход ад Рыма) і Монтэ Ратондо (на паўночны ўсход ад Рыма).

## ФАРМІРАВАННЕ НОВАГА УРАДА БАДОЛЬЮ

ЛОНДАН, 6 чэрвеня. (ТАСС). Агенцтва Ройтэр паведамляе, што намеснік Італіі прыц Умберто 6 чэрвеня прыняў адстаўку ўрада Бадолью і неадкладна даручыў маршалу Бадолью сфарміраваць новы ўрад з удзелам палітычных лідэраў, якія знаходзяцца зараз у вызваленным Рыме.

ічаюць разам з Чырвонай Арміяй у барацьбе супроць гітлераўскіх захопнікаў.

Салдаты і афіцэры Польшкай арміі ў СССР заявілі нам, што яны бачылі ў Нацыянальным Совеце Польшчы той орган, які будзе здольны аб'яднаць усіх палкаў як на радзіме, так і тых, якія знаходзяцца ў эміграцыі, і што яны — салдаты і афіцэры — ужо зараз пачуццямі сваімі, духам сваім прымыкаюць да намаганняў Нацыянальнага Савета.

Вялікая любоў салдат і афіцэраў Польшкай арміі да свайго камандуючага генерал-лейтэнанта Берлінга, якому Нацыянальны Совет Польшчы ўручыў ордэн «Крыж Грунвальда» першага класа, а таксама да генералаў Завадскага, Свэрчэўскага і другіх камандзіраў. Мы бачылі, якія гарачыя пачуцці любові і падакі ў воінаў Польшкай арміі да Вярхоўнага Галоўнакамандуючага Чырвонай арміі Маршала Сталіна. Разам з нашымі вайнамі мы выказваем яму глыбокае ўдзячнасць за вялікія клопаты аб Польшчы.

Дзеючая армія, 7 чэрвеня.

## Міжнародная інфармацыя

## Паведамленне штаба Вярхоўнага Камандавання экспедыцыйных сіл саюзнікаў

ЛОНДАН, 7 чэрвеня. (ТАСС). Штаб Вярхоўнага Камандавання экспедыцыйных сіл саюзнікаў у сваім камюніке № 3 паведамляе:

«Саюзныя войскі працягвалі працяг усяго ўчорашняга дня высадку дэсантаў на паўночным узбярэжжы Францыі. Дзесятытысячныя палкі. Атрады «Камандос» складалі частку штурмавых сіл. Ваенна-марскія сілы ворага не прадпрымалі новай спробы перашкодзіць нашым дэсантам у моры. Дзве берагавыя батарэі, якія ўсё яшчэ знаходзяцца ў дзеянні, абстрэльваюцца вайсковымі караблямі саюзнікаў.

Учора з наступленнем цемры, чацверты раз на працягу дня нашы цяжкія бамбардыроўшчыкі атакавалі чыгуначныя камунікацыі і масты. Адзначаецца ўзростае супраціўленне ў маветры. Збіта 26 варожых самалётаў, якія спрабавалі перашкодзіць дзеянню авіяцкіх саюзнікаў.

З гэтай аперацыі не вярнуліся на свае базы адзін бамбардыроўшчык і 17 знішчальнікаў.

У камюніке адзначаецца, што авіяцкія саюзнікі падваргала бамбардыроўцы з невялікай вышынні варожыя часткі і калоны матарызаванага транспарта.

Далей у камюніке гаворыцца: «Авіадэсантныя аперацыі паспяхова аднавіліся ў мінулую ноч. Самалёты берагавой абароны атакавалі германскія караблі ў Біскайскім заліве.

Буйнае злучэнне цяжкіх палкаў бамбардыроўшчыкаў зрабіла палёт на масты, шасейныя дарогі і чыгункі ў тылу за межамі сектара ўтаржэння, у тым ліку на чыгуначны вузел Шатодэн.

ЛОНДАН, 7 чэрвеня. (ТАСС). У надрукаваным сёння ўвечары камюніке штаба Вярхоўнага Камандавання экспедыцыйных сіл саюзнікаў гаворыцца:

«Войскі саюзнікаў ачысцілі ад праціўніка ўсё ўзбярэжжа раёна высадкі і ў некаторых выпадках устанавілі сувязь паміж суседнімі прадмостнымі ўмацаваннямі. У глыбіні раёна ідуць пераважна цяжкія баі. Увечары 6 чэрвеня контратакі бронетанкавых сіл праціўніка ў раёне горада Кан былі адбиты. Супраціўленне праціўніка ўзмацняецца па меры таго, як уведзены ў бой яго рэзервы. Высадка войск і выгрузка з мора ваенных матэрыялаў працягваецца ва ўсіх раёнах, нягледзячы на паўночна-заходні вечер, які працягваецца з часу пачатка аперацыі».

У камюніке паведамляецца, што «ваенныя караблі саюзнікаў абстрэльваюць аб'екты ў глыбіні раёна па лініі ўзбярэжжа. Вялікія злучэнні самалётаў усіх тыпаў непасрэдна падтрымліваюць дзеянні нашых сухапутных і марскіх сіл.

Раніцой 7 чэрвеня аднавіліся ў вельмі буйных маштабах авіядэсантныя аперацыі; нашым сухапутным войскам дастаўляюцца матэрыялы і баявое снаражэнне. Сёння раніцой лёгкія і сярэднія бамбардыроўшчыкі двойчы атакавалі вялікія скапленні войск і баявое снаражэнне непасрэдна ў

тылу праціўніка, артылерыйскія пазіцыі ў раёне баёў і чыгуначныя лініі на поўдзень ад гэтага раёна».

Авіяцкія саюзнікі бамбардыравалі скапленні войск, артылерыйскія пазіцыі і склады боепрыпасаў. Днём злучэнні цяжкіх бамбардыроўшчыкаў атакавалі вузлавыя пункты дарожнай сеткі ў раёне на поўдзень ад Кана.

ЛОНДАН, 8 чэрвеня. (ТАСС). У надрукаваным сёння раніцой камюніке штаба Вярхоўнага Камандавання экспедыцыйных сіл саюзнікаў гаворыцца:

«Байе заняты нашымі войскамі, якія перарэзалі таксама ў некалькіх пунктах дарогу Байе—Кан. Працоўнае працягваецца, нягледзячы на рашучае супраціўленне ворага. Танкі і пяхота вядуць жорсткія баі. Устаноўлены кантакт паміж нашымі марскімі і паветранымі дэсантамі. Працягваецца безупыннае нарастанне нашых сіл.

На працягу ўчорашняга дня саюзныя ваенныя караблі працягвалі аказваць падтрымку наземным войскам па ўсіх сектарах фронту».

Наша авіяцыя працягвала аказваць вялікую падтрымку наземным войскам па ўсіх сектарах фронту».

«Бамбардыроўшчыкі, — гаворыцца ў камюніке, — не сустрэлі ніякага супраціўлення з боку варожай знішчальнай авіяцыі. Але, па наяўных вестках, нашы знішчальнікі збілі ў паветраных баях 64 варожыя самалёты, а больш двух дзесяткаў варожых машын знішчана на аэрадромах.

Пасля бамбардыроўкі аб'ектаў на чыгуначных і шасейных дарогах у зоне непасрэдных аперацый сярэднія і лёгкія бамбардыроўшчыкі саюзнікаў абстралялі з кулямётаў артылерыйскія пазіцыі, разлікі, аўтамашыны і паязды праціўніка. Саюзныя знішчальнікі — бамбардыроўшчыкі і знішчальнікі таксама працягвалі выключную актыўнасць, праводзячы разведку над раёнам штурму, прыкрываючы марскія аперацыі і атакуючы на брэжым палёце масты на поўнач ад Барантана і на паўвостраве Катантэн. Самалёты берагавой абароны атакавалі ваенна-марскія сілы праціўніка ў Біскайскім заліве і ў раёне Ла-Манша. Патоплена не менш двух тарпедных кацераў.

У ноч на 8 чэрвеня вялікія сілы цяжкай бамбардыроўчай авіяцыі працягвалі палёты на чыгуначныя пункты ў Ашэр, Версаль, Масі-Палеа і Жувізі ў прыгарадах Парыжа, а таксама на скапленні варожых войск і транспарта прыкладна ў 12 кілях на поўдзень ад раёна штурму.

Вельмі вялікія сілы транспартнай авіяцыі і планераў даставілі нашым наземным войскам супроўтанкавыя гарматы, аўтатранспарт і значную колькасць снаражэння. Невялікія злучэнні авіяцыі праціўніка спрабавалі рабіць палёты на месцы высадкі. Германскія самалёты з'яўляліся ноччу над усходняй Англіяй».

РЭДАКЦЫЙНАЯ КАЛЕГІЯ